

Sumqayıtda ailə dəyərləri mövzusunda tədbir keçirilib

Sumqayıtda şəhər icra hakimiyyətinin təşkilatçılığı ilə "Ailə dəyərləri-uşaqdan böyüyə" adlı tədbir keçirilib. YAP Sumqayıt şəhər təşkilatının inzibati binasında təşkil olunan tədbirdə öncə Dövlət himni səsləndirilib və şəhidlərimizin xatirəsi birdəqiqəlik sükutla yad edilib.

Şəhərin idarə, müəssisə, təşkilat rəhbərlərinin və Uşaq Səfirlər Məclisinin üzvlərinin iştirak etdikləri tədbirdə çıxış edən ŞİH başçısının müavini Ülviyyə Müzəffərova bildirdi ki, ailə, milli-mənəvi dəyərlərin təcəssümü, daşıyıcısıdır. O da vurğulandı ki, ailə dəyərlərinin qorunmasında gender bərabərliyi xüsusi rol oynayır. Cəmiyyətin inkişaf kodeksini müəyyənləşdirən gender bərabərliyi isə qadınlara təhsil verilməsindən keçir.



Çıxış edənlər - YAP Sumqayıt şəhər təşkilatının sədri Ramiz Hüseynov, Sumqayıt şəhər Polis İdarəsinin bölmə rəisi Azər Bağırov, şəhər Veteranlar Şurasının sədri Sovet Şükürov və digərləri təşkil olunan tədbirin əhəmiyyətindən danışdılar.

Diskussiya formasında davam etdirilən tədbirin sonunda uşaq hüquqlarının

qorunması mövzusunda keçirilən anket sorğuda qalib gələn 14 nömrəli tam orta məktəbin şagirdi Leyla Qəmbərovaya şəhər icra hakimiyyətinin Fəxri fərmanı təqdim olundu.

*Akif ƏLİYEV,
"Azərbaycan"*